


# తల్లావజ్జల పరుంజులి నాస్తి



## రంసు రొక్క

పచ్చల్రావు ఎర్రగా కందిపోయాడు. బిగించిన పళ్లలోంచి దూసుకు రాబోయిన రెండు బూతు తిట్లని నోట్లో సిగరెట్టు పెట్టుకుని ఆపాడు. తిట్లు పొగలై పోతిరెడ్డి ముఖం మీంచి చీకట్లో కలిసిపోయాయి. రెండు దమ్ములు పీల్చిన తరువాత పచ్చల్రావు మామూలు రంగులోకి వచ్చాడు. రెడ్డికి సిగరెట్టు అందిస్తూ అన్నాడు:

“నువ్వంత మొండి నా కొడుకు వనుకోలేదురా బావా!”

పోతిరెడ్డి సిగరెట్టు వెలిగించాడు. సమాధానం మాత్రం చెప్పలేదు. రాత్రి ఏడు గంటలు దాటింది. కొండల కడుపులోంచి చీకట్లు బయటపడి అలుముకున్నాయి. అది కొండరెడ్ల వీధి. చిమ్మ



కలల అలలపై చెంగుచెంగున గంతులేస్తుంటే

కల లెంత తీయగా ఉంటాయి

కన్పించని ఊహల పుష్పక విమానంలో

విహరించే వినోదాల విశాల బృందావన మెంత అందంగా ఉంటుంది

కళ్లు తెరిస్తే

కన్నీళ్లెంత స్వచ్ఛంగా ఉంటాయి?!

మళ్ళీరాని బాల్య స్మృతులు

పూర్వజన్మ వాసనలై మనసంతా గాయమైపోతుంటుంది

మాడ్చుకుని తిన్న ఆకలి

మా యమ్మ పాదాల మీద పడి ఏడుస్తుందిపుడు

మా యమ్మే

స్వయంగా ఉత్తరం రాస్తుంది

స్వయంగానే ఉత్తరం చదువుతుంది.

మా యమ్మ కూడా

పట్టుచీర కట్టుకుని పేరంటాని కెళుతుంది

ఫ్యాన్ కింద కబుర్లతో కలర్ టీవీ. 'తీవీ'గా చూస్తుంది

పుణ్యక్షేత్రా లెన్నింటినో సందర్శిస్తుంది

అధికారికంగానే-!

మా యయ్యేమో...

తెల్లపంచెలో మహారాజై మీసం మీద చేయేస్తున్నాడు

నాకింకేమి కావాలి? కోర్కెల గుర్రం ఎక్కేస్తాను.

'కాక్కారోకో' యన్న యథార్థ ఫిరంగికి

విరిగిపడిన కలల శకలాలు నన్ను కప్పేశాయి

దృశ్యాల్ని శాసించే నియంతవైతే ఎంత బావుణ్ణు!

-- దొర్ల కెంకడేశ్వర రవు

వినిపించింది. అప్పుడు తలెత్తిచూశాడు. దూరంగా రోడ్డు మీద వేగంగా పచ్చల్రావు లైటు పరిగెడు తోంది. అరుగు గోడ వారగా ఉన్న చెంబులోంచి కల్లు తాగి అక్కడే వెళ్లకిలా పడుకున్నాడు రెడ్డి. ఎప్పుడు నిద్ర పట్టిందో తెలీదు గానీ వాడికి రాత్రి కలొచ్చింది. కలలో ముసలాడు ఆరోగ్యంగా ఒంటినిండా దుప్పటి కప్పుకుని బయట మంచం మీద కూచుని చుట్ట కాలుస్తున్నాడు. కాళ్ల దగ్గర మట్టిలో మనవరాలు ఆడుకుంటోంది. చటుక్కున మెళకువ వచ్చింది. అరుగు చివరికి దొర్లి బయటికి చూశాడు పోతిరెడ్డి. కొద్దిగా పాలు ఎక్కువైన పల్పటి టీ డికాషన్లా ఉంది వెన్నెల. తరవాత ఎప్పుడో గాని నిద్రపట్టలేదు రెడ్డికి.

పోతిరెడ్డి బాబుకి కొంచెం భూమి ఉండేది.

అందులోంచి సెంటున్నర పొలం విడిపించుకుని ఏడాది అయింది. అప్పు కింద రెండెకరాల చిల్లరా దఖలైపోయింది. తీసుకున్న అప్పుకీ, రెండెకరాలకీ సంబంధం ఏవిటో తండ్రి కొడుకు లిద్దరికీ తెలియలేదు. తొమ్మిదోందలూ తీర్చినా రెండోందలే జమైందనీ, అది వడ్డీకూడా సరిపోలేదని మధ్యవర్తి, అప్పిచ్చిన పెద్దమనిషీ నచ్చ చెప్పారు. ఇచ్చినట్టు రుజువు లేదు. తీసుకున్నట్టు రుజువు లేదని చెప్పడం పోతిరెడ్డికి తెలీలేదు. ముసలాడు వీధిలో నలుగుర్ని పోగేసి యాగీ పెట్టాడు. మధ్యవర్తి అంతా విని సబబు చెప్పడానికి ఎమ్మార్వో దగ్గరికో, పోలీసు స్టేషనుకో పోదాం పద మన్నాడు. వెళ్లిన నలుగురికీ నోట మాట రాలేదు. గంగమ్మ తల్లి ఎదురుగా నిమ్మకాయ కోసి నిజం

చెప్తా నన్నాడు పోతిరెడ్డి. గిరిజన భూముల్ని అప్పుల కింద జమ కట్టుకునే వ్యవహారంలో గంగమ్మకి అనుభవం లేదు గనక అటువంటి "సాచ్చికాలు" ఒద్దన్నాడు మధ్యవర్తి. మొత్తానికి రెండెకరాలూ పోగా సబబుగా సెంటున్నర భూమి ముసలాడికి దక్కింది. మొదట సబబు చెప్పడంలో, తరవాత వంటని దక్కించుకోవడంలో గంగమ్మతల్లి, పోతరాజూ కల్పించుకోకపోవడం వల్ల మొదటి పంటలో పోతిరెడ్డికి మిగిలించేవీ లేదు. పది రోజుల క్రితం చెట్టంత ముసలాడు కడుపు చేత బట్టుకుని కూలిపోయాడు. దెబ్బతిన్న పాములా మెలికలు తిరిగిపోయాడు. గురవయ్య దగ్గర చెక్క మందులు తెచ్చి పోశాడు పోతిరెడ్డి. తగ్గినట్టే తగ్గి నొప్పి మళ్ళీ మొదలైంది. పోతిరెడ్డికి కొండంత బెంగపడింది నెత్తిమీద. రోజు రోజుకీ ముసలాడి పరిస్థితి దిగజారుతోంది.

పచ్చల్రావు చెప్పినట్టు వీధిలో మోటారు బళ్లు తిరగడం, పేంట్లూ చొక్కాలూ పోతిరెడ్డికి తెలీకపోలేదు. తపసికొండకి బోరియ పడింది. జట్లుజట్లుగా రంగురాళ్ల తవ్వకాలు జరగడం తెలుసు వాడికి. బ్రోకర్లు, పోలీసుల, సేట్ల వలయం మాత్రం వాడికి సరిగా తెలీదు. అప్పటికి నెల రోజుల క్రితం గురవయ్య తమ్ముడు పోలీసుల నోట బడి తప్పించుకున్నాడు. రహస్యంగా ఓ రోజు రెండు నీలపురాళ్లు తెచ్చి చూపించి ఓ అరపెట్టె పాడవాటి సిగరెట్టిచ్చాడు పోతిరెడ్డికి. మరో మార్పు కూడా చూశాడు రెడ్డి. ఊరుని మెయిన్ రోడ్డుతో కలిసే మట్టి దారంలాటి రోడ్డు మొదట్లో రెండు పెద్ద కిళ్లి కొట్టు వెలిశాయి.

ఉదయం పది దాటుతూండగా పచ్చల్రావు కొరియా బేట్రీ పంపించాడు. లోపల గదిలో, ముసలాడి మీద లైటు వేసి చూశాడు పోతిరెడ్డి. క్షణకాలం గదంతా తెల్లగా మెరిసిపోయింది. రెడ్డి పెళ్లాం చంటిపిల్ల ముఖం మీద లైటువేసి ఆడిస్తూండగా, ముసలాడు పెద్దగా మూలిగి మెలికలు తిరిగిపోయాడు. బాటరీ గట్టిగా పట్టుకుని భయంగా తండ్రివేపు చూశాడు పోతిరెడ్డి. కాసేపు మూలిగి కళ్లు మూసుకున్నాడు ముసలాడు.

మధ్యాహ్నం నలుగురూ చింతచెట్టు కిందికి చేరారు. గురవయ్య తమ్ముడు గొంతు తగ్గించి మాట్లాడాడు. పోతిరెడ్డికి అతని మాటలు పూర్తిగా బుర్రకెక్కడం లేదు. మిగతా ఇద్దరూ తలూపారు. నలుగుర్లో కొత్తవాడు పోతిరెడ్డి. చీకటిపడ్డ తరువాత నలుగురూ విడివిడిగా ఎక్కడ కలుసుకోవాలో చెప్పాడు తమ్ముడు. పోతిరెడ్డి లేచి తువాయి తలకు చుట్టుకు బయలుదేరాడు.

“ను వ్వలగాగు. మాతాడాల” అన్నాడు తమ్ముడు.

మిగతా ఇద్దరూ వెళ్లిపోయారు. సిగరెట్టు వెలిగించి తక్షణంగా పోతిరెడ్డి వేపు చూశాడు. గుడ్లప్పగించి అతని వేపే చూశాడు రెడ్డి. చివరికి అడిగాడు తమ్ముడు.

“పచ్చలా వేతన్నాడు?”

“వేతన్నాడు! అయ్యకి ఏలేశరం నుంచి మందు తెత్త నన్నాడు.”

“అంతుకేనా?”

“మరంతుకే.”


“గంగమ్మ మీద ప్రమానం జెయ్యి.”

ఒకళ్లకళ్లలోకి ఒకళ్ల సూటిగా చూసుకున్నారు. “ఒద్దులే” అన్నాడు తమ్ముడు. ఇద్దరూ కలిసి ఇల్లకి బయలుదేరారు. నిశ్శబ్దంగా నాలుగడుగు లేసి తరవాత తమ్ము డన్నాడు. “పచ్చలావు విసప్పురుగు. పోలీసోడు విసప్పురుగు.” తమ్ముడు మలుపు తిరిగి వెళ్లిపోయాడు.

పోతిరెడ్డి ఇంట్లోకి అడుగు పెట్టకముందే పెళ్లాం ఏడుపు వినిపించింది. రెడ్డి కడుపు తరుక్కుపోయి అడుగు ముందుకు పడక క్షణంసేపు అలాగే ఉండిపోయాడు. లోపల ముసలాడు మూలుగు తున్నాడు. మూలుగు, ఆయాసం కలిసి అతని డొక్క లెగిసి పడుతున్నాయి. కొరియా బేటీ వేసి అయ్య ముఖం చూశాడు రెడ్డి. మొహం చెమటతో మెరుస్తోంది. కళ్లు గోళికాయల్లా ఉన్నాయి. నోరు సగం తెరిచి మూలుగుతున్నాడు. పోతిరెడ్డికి కడుపులోంచి ఏడుపు తన్నుకొచ్చింది. నిద్రపోతున్న శవంలా గున్నాడు ముసలయ్య.

అరుగుమీద కూచుని సత్తు కంచంలో అన్నంవేపు చూసుకుంటూ ఉండిపోయాడు పోతిరెడ్డి. గోడ నానుకుని పిల్లాడికి పాలిస్తోంది రెడ్డి పెళ్లాం. కాసేపు చూసి “బువ్వ దినవా!” అందామె. పోతిరెడ్డి ఆమె మాటలు వినలేదు. మరో నిమిషం అలాగే ఉండిపోయి తల ఊపుతూ గబగబ మూడు ముద్దల్లో అన్నం ముగించా డతను. బువ్వ తినగానే మాట్లాడకుండా చాప పరుచుకుని నిద్రపోయాడు రెడ్డి.

తపసి కొండ నెత్తి మీద మబ్బు చివర్లు మండుతున్నాయి. క్రమంగా కొండ నల్లబడింది. అడవి చీకటి వల్ల పడిపోయింది. తువాలు తలకు చుట్టుకుని, టీ తాగుతూ లోపలికెళ్లాడు పోతిరెడ్డి. ముసలాడు బాధతో నిశ్శబ్దంగా గిలగిల్లాడు తున్నాడు. మూలుగు గొంతులోనే సుళ్లు తిరుగు తోంది. తువాలుతో అయ్య ముఖం తుడిచి,



మోకాళ్లమీద కూచుని ముసలాడి చెవిలో గుసగుస లాడాడు పోతిరెడ్డి. కళ్లు తెరవలేదు ముసలాడు. కాసేపు పక్కనే కూచుని గంగమ్మ తల్లికి మొక్కాడు రెడ్డి. కొద్దిగా మిగిలిన గోరు వెచ్చటి టీ మెల్లిగా ముసలాడి నోట్లో పోశాడతను. ద్రవం గొంతు దిగిందో, లేదో ముసలాడికి పారబోయి గొంతు బద్దలయ్యేలా దగ్గోడు.

కొరియా బేటీ చంకలో పెట్టుకుని చీకట్లో, అనుకున్న చోటికి చేరాడు రెడ్డి. మరో పది నిమిషాలు ఆగి, ఆఖరి బీడీ కాల్చి నలుగురూ కొండవేపు నడిచారు. లైటు వెయ్యకుండా నిశ్శబ్దంగా తుప్పలు దాటుకుంటూ నడుస్తున్నారు. చల్లటి గాలిస్తున్నా నలుగురికీ చెమటలు పట్టేశాయి. గుండె చప్పుళ్లు గాల్లో కలిసిపోతున్నాయి. కొండ ఇంకా రాయి విసురు దూరంగా ఉండగానే జట్టుని ఆపేశాడు తమ్ముడు. కళ్లు పాడుచుకుని, లేళ్లలా చెవులు రిక్కించి చాలాసేపు నిలబడిపోయారు. తుప్పల వెనక రెండు కుందేళ్లు బెదిరి పారి పోయాయి. ఈసారి మెల్లిగా నడుస్తూ నలుగురూ కొండ దగ్గరికి చేరారు. మరో వంద గజాలు నడిచిన తరవాత ముగ్గుర్నీ ఆపేశాడు తమ్ముడు. వాళ్ల చెవుల్లో గుసగుసలాడి, ముగ్గుర్నీ దగ్గరిగా గోడలా నిలబెట్టాడు. దడతో, భయంతో పోతిరెడ్డి నుంచున్న చోటే వెనక్కి తిరిగి ఉచ్చపోశాడు. కొండచరియ అంతా తమ్ముడికి పరిచితమే. లైటు వేశాడు తమ్ముడు. కొండ కడుపు కింది భాగం పూర్తిగా పెద్ద బొరియలాగ ఏర్పడింది. లైటు ఆర్చి నలుగురూ గునపం దెబ్బలు ఎక్కువ పడని గోడవేపు జరిగారు. చీకట్లో రావడం తమ్ముడికి విసుగ్గా ఉంది. అడవిలోంచి విచిత్రమైన శబ్దాలు వినిపిస్తున్నాయి. చిమ్మచీకట్లో ప్రాచీన మానవుల్లా నలుగురూ తవ్వడం ప్రారంభించారు. మాటిమాటికీ తువాలు చుట్టిన బాటరీ లైటు వేస్తూ

పని కొనసాగించారు. కాలంతో నిమిత్తం లేని అంతరిక్షపు అంధకారంలో స్తంభించిపోయిన గ్రహాన్ని తవ్వతున్నట్టుంది. పోతిరెడ్డికి భయంతో చేతులు ఒణుకుతున్నాయి. కడుపులో తీవ్రమైన కదలిక మొదలైంది. చెమటతో ఒళ్లు, లుంగీ తడిసిపోయాయి. తలమీద పడిన మట్టి, చెమట కాలవలా ఒంటి మీద జారుతున్నాయి. ముగ్గురూ ఒగరుస్తూ కూచుండి పోయారు.

తమ్ముడు మరోసారి లైటు వేసి వెలుతురు పడ్డ మేరంతా వేళ్లతో గోకుతున్నాడు. అతని పెదాలు నవ్వుతో విచ్చుకున్నాయి. మట్టి పెళ్లని చేత్తో తీసుకుని మెల్లిగా మట్టిని గోకి తీశాడు. మోకాళ్ల మధ్య తల పెట్టుకుని కూచున్నాడు పోతిరెడ్డి.

మొదటి మట్టి ముద్ద పోతిరెడ్డి వీపు మీద పడింది. తల సైకెత్తి చూశాడు. లైటు వెలుగులో నాలుగు ఎరుపు, పచ్చ రాళ్లని చేతిలో చూపిస్తూ ఒంగాడు తమ్ముడు. ఈసారి మరో పెద్ద మట్టి పెళ్లవాడి వీపు మీద పడింది. ముగ్గురూ కూచుని లైటు బయటికి కనిపించకుండా వెలుతుర్లో రంగురాళ్లు చూసుకున్నారు. నలుగురికీ నవ్వొచ్చింది. ఈలోగా కొండ విచ్చుకుంది. నలుగురూ లేచారు. వాళ్లింకా పూర్తిగా లేవకముందే ఒక క్షణంలో చల్లగా, నిశ్శబ్దంగా తపసికొండ కడుపు కండల్లా పెద్ద చరియ విరిగి పడింది. నలుగురూ పెద్ద కేకవేసి బయటికి దూకబోయారు. పోతిరెడ్డి బాటరీ బైటకి విసిరేశాడు. నలుగురి కేకలూ కొండ కడుపులో తేనుపుల్లా ఆగిపోయాయి. విసిరేసిన ఫస్టాసైన కొరియా బాట్రీ తుప్పల్లో పడింది. బాటరీ కన్ను నిర్నిమేషంగా ఆకాశాన్ని చూస్తూ ఉండిపోయింది.